

1000 கோடி ரூபாய்க்கும் மேலான மதிப்பில் பல்வேறு திட்டங்களை அடுக்கக்கூடாது அறிவித்து

கோவையில் 'சிக்ஸர்' அடித்தார், முதல்வர் மு.க.ஸ்டாலின்!

‘இந்தியாவின் சக்தி வாய்ந்த மாமனிதர்!’ என ஏடுகள் பாராட்டிடும் தமிழ்நாடு முதல்வருக்குப்

புகழாரம் சூட்டி- ‘தி நியூ இந்தியன் எக்ஸ்பிரஸ்’ ஆங்கில நாளிதழ் சிறப்புக் கட்டுரை!

சென்னை, நவ. 8 -

“1000 கோடி ரூபாய்க்கும் மேலான மதிப்புக் கொண்ட பல்வேறு திட்டங்களை அடுக்கக்கூடாது அறிவித்து, கோவையில் ‘சிக்ஸர்’ அடித்துள்ளார், முதல்வர் மு.க. ஸ்டாலின் அவர்கள்!” என, ‘தி நியூ இந்தியன் எக்ஸ்பிரஸ்’ ஆங்கில நாளிதழ் புகழாரம் சூட்டியுள்ளது.

அந்நாளிதழில் இதுகுறித்து எழுதப் பட்டுள்ள சிறப்புக் கட்டுரை விவரம் வருமாறு:-

முதலமைச்சர் மு.க.ஸ்டாலின் அவர்கள், தனது இரண்டு நாள் கோவை மாவட்ட பயணத்தின்போது, அங்கு மக்கள் நலனுக்காக 6 புதிய திட்டங்களை அறிவித்தார்.

கோவை மாவட்டத்தின் மக்கள் வளர்ச்சிக்காக ஒரு ‘சிக்ஸர்’ அடித்ததைப் போல் முதலமைச்சர் மு.க.ஸ்டாலின் அவர்கள்,

❖ ஒருங்கிணைந்த தங்க நகைகள் தயாரிப்புக்கான தொழில் பூங்கா,

❖ புதிய தகவல் தொழில் நுட்ப டைட்டல் பூங்கா,

❖ அவினாசி மேம்பாலத்தை 5 கி.மீ. நீளத்திற்கு சுமார் 600 கோடி ரூபாய் செலவில் நீட்டிக்கப்படும் திட்டம் (சின்னியம் பாலையத்திலிருந்து நீலாம்பூர் வரை).

❖ கோவை மாநகரத்தில் ரூ.200 கோடி செலவில் சாலைகள் சீரமைப்புத் திட்டம் உட்பட 6 புதிய திட்டங்களை அறிவித்தார்.

அந்த விழாவில் பேசிய முதல்வர் மு.க.ஸ்டாலின் அவர்கள், தங்க நகைகள் தொழில் பூங்கா, கோவையில் உள்ள குறிச்சி சிப்கோ மையத்தில் அமையும் என்று தெரிவித்தார்.

இது உலக உளவில் ஒரு பெரிய மையமாக அமையும். இந்த தங்க



நகைகள் பூங்கா ஒன்றிய அரசின் அங்கீகாரம் மற்றும் தர நிர்ணய பரிசோதனைக் கூடம் (NABL) சான்றிதழுடன் ரூ.126 கோடி செலவில் கட்டப்படும் என்று தெரிவித்தார்.

2000 பேருக்கு நேர்முகமாகவும் 1500 பேருக்கு மறைமுகமாகவும் வேலைவாய்ப்பு!

இந்தப் பூங்கா அமைப்பதன் மூலம் சுமார் 2000 பேருக்கு நேர்முகமாகவும் 1500 பேருக்கு மறைமுகமாகவும் வேலை வாய்ப்பு கிடைக்கும்.

கோவை மாநகரம் கடந்த 2, 3 ஆண்டுகளில் தகவல் தொழில் நுட்பத் துறையில் மிகவும் வேகமாக வளர்ந்து கொண்டு வருகின்றது. அதனால் தகவல் தொழில் நுட்பத் துறையில் நிறைய நிறுவனங்கள் தங்களது அலுவலகங்களை நிறுவுவதற்கு இடம் தேவைப்படுகிறது என்று முதல்வர் மு.க.ஸ்டாலின் அவர்கள் குறிப்பிட்டார்.

ஆகையால் கோவை மாநகரத்தில் மற்றுமொரு பெரிய தொழில் நுட்ப வளாகம் 17.17 ஏக்கர் நிலப் பரப்பில் எல்காட்சிறப்புப் பொருளாதார மண்டலத்தில் நிறுவப்படும். இது தற்போது உள்ள டைட்டல் பூங்காவின் அருகாமையில்

உள்ளது என்று முதல்வர் அவர்கள் கோடிட்டுக் காட்டினார்.

சென்னையில், முத்தமிழறிஞர் கலைஞர் அவர்களால் நிறுவப்பட்ட சர்வதேச அளவில் விளங்கும் ‘ராமானுஜன் ஐ.டி. சிட்டி’ போல கோவையில் வரவிருக்கும் இந்த பெரிய தகவல் நுட்பப் பூங்கா சர்வதேச ஐ.டி. நிறுவனங்களின் உதவியுடன் நிறுவப்படும்.

தகவல் தொழில்நுட்பத் துறையில் ஒரு புதிய மைல் கல்!

இந்த வளாகம் 3 மில்லியன் சதுர அடி பரப்பில் நிறுவப் பெற்று சுமார் 36,000 இளைஞர்களுக்கு வேலை வாய்ப்பை உண்டாக்கித் தகவல் தொழில் நுட்பத் துறையில் ஒரு புதிய மைல் கல்லாக வருங்காலங்களில் திகழும் என்பதில் எனக்கு மிக்க நம்பிக்கையுள்ளது என்றார் முதல்வர் மு.க.ஸ்டாலின் அவர்கள்.

அடுத்து, அவினாசி சாலையில் கடந்த ஆட்சிக் காலத்தில் தொடங்கப் பட்டுதொய்வாக நடைபெற்ற உப்பிலிப் பாளையம் முதல் சின்னியம் பாளையம் வரையிலான உயர்மட்ட மேம்பாடு சாலைப் பணிகள் இப்போது முடிக்கி விடப்பட்டுள்ளன என்றார் முதல்வர்.

இந்த மேம்பாலம், மேலும் 5 கிலோ மீட்டர் நீளத்திற்கு சின்னியம் பாளையம் முதல் நீலாம்பூர் வரை சுமார் 600 கோடி ரூபாய் செலவில் இந்த உயர்மட்ட மேம்பாடு சாலை நீட்டிப்புப் பணிகள் செய்யப்படும் என்றார் முதல்வர்.

மூன்றாவதாக, தொண்டாமுத்தூர் பகுதியில் யானைகள் நடமாடத்தால் நிகழும் மனித - விலங்கு மோதல் சம்பவங்களைத் தடுக்கவும் பயிர்ச் சேதங்கள் மற்றும் உயிரிழப்புகளைத் தவிர்க்கவும், சுமார் 7 கோடி ரூபாய் செலவில் 10 கி.மீ. நீளத்திற்கு ஒரு நவீன யானை

மொழித் தமிழ்’ விருதினையும் - காசோலையையும் கலைஞர் சிலையும் பாராட்டிதழும் வழங்கிச் சிறப்பிக்கிறார்.

‘கலைஞர் மு. கருணாநிதி செம்மொழித் தமிழ் விருது’ வழங்கல் குறித்து அரசு வெளியிட்டுள்ள செய்திக் குறிப்பு வருமாறு:-

2024ஆம் ஆண்டிற்கான செம்மொழித் தமிழாய்வு மத்திய நிறுவனத்தால் வழங்கப்படும் கலைஞர் மு. கருணாநிதி செம்மொழித் தமிழ் விருது, சென்னைப் பல்கலைக்கழகமேனாள் தமிழ்ப் பேராசிரியர் முனைவர் மா. செல்வராசன் அவர்களுக்கு தமிழ்நாடு முதலமைச்சர் மு.க. ஸ்டாலின் அவர்கள் இன்று (8.11.2024) தலைமைச் செயலகத்தில் வழங்கிச் சிறப்பிக்கிறார்.

இவ்விருதுடன், 10 இலட்சம் ரூபாய் பரிசுத் தொகையும், பாராட்டுச் சான்றிதழும், வெண்கலத்தாலான கலைஞர் மு.கருணாநிதி அவர்களின் திருவுருவச் சிலையும் வழங்கப்படும்.

இவ்வாறு அதில் தெரிவிக்கப்பட்டுள்ளது.



புகாத பாதுகாப்பு வேலிகள் அமைக்கப்படும் என்று முதல்வர் அறிவித்தார்.

38 கிராமங்களுக்கு பயணிக்கும் வகையில் கூட்டுக் குடிநீர்த் திட்டம்!

மேலும் முதல்வர் மு.க.ஸ்டாலின் அவர்கள் பேசுகையில், ரூபாய் 26 கோடி மதிப்பீட்டில், ஆனைமலை ஊராட்சி ஒன்றியம் மற்றும் கோட்டூர், வேட்டைக்காரன்புதூர் மற்றும் உடையகுளம் பேரூராட்சிகளில் உள்ள 38 கிராமங்களுக்கு பயன் அளிக்கக் கூடிய வகையில் கூட்டுக் குடிநீர் திட்டம் மேம்படுத்தப்படும் என்று தெரிவித்தார்.

கோவையில் வடக்கில் அனுப்பர் பாளையம் கிராமத்தில் ரூ.300 கோடி மதிப்பீட்டில் கட்டப்படவுள்ள தந்தை பெரியார் நூலகம் மற்றும் அறிவியல் மையத்திற்கு அடிக்கல் நாட்டும் நிகழ்ச்சியில் பேசிய முதல்வர் மு.க.ஸ்டாலின் அவர்கள், கோவை மாநகராட்சியில் ஒரு சிறப்புத் திட்டத்தின் கீழ் சுமார் 200 கோடி ரூபாய் செலவில் சாலை

மேம்பாட்டுப் பணிகள் எடுத்துக் கொள்ளப்படும் என்று அறிவித்தார்.

பல ஆண்டுகளாக புதுப்பிக்கப்படாத உள்ள சாலைகள், பாதாள சாக்கடைப் பணிகளால் பாதிக்கப்பட்டுள்ள சாலைகள் மற்றும் அதிக குடியிருப்புகள் உள்ள பகுதிகளில் மண் சாலைகள், இவைகள் எல்லாம் இந்தத் திட்டத்தின்கீழ் தரமான தார் சாலைகளாக மேம்படுத்தப்படும் என்றார் முதல்வர் மு.க.ஸ்டாலின் அவர்கள்.

மேலும், பொள்ளாச்சி வடக்கு - பொள்ளாச்சி தெற்கு மற்றும் கிணத்துக் கடவு ஊராட்சி ஒன்றியங்களில் இருக்கும் 295 கிராமங்களுக்கு குடிநீர் வழங்கக் கூடிய கூட்டுக் குடிநீர்த் திட்டம் 51 கோடி ரூபாய் செலவில் மேம்படுத்தப்படும் என்று முதல்வர் அவர்கள் அறிவித்தார்.

இவ்வாறு ‘தி நியூ இண்டியன் எக்ஸ்பிரஸ்’ நாளேடு சிறப்புக் கட்டுரை வெளியிட்டுள்ளது.

செம்மொழித் தமிழாய்வு ஒன்றிய நிறுவனத்தின்

‘கலைஞர் செம்மொழித் தமிழ் விருது - 2024’

பேராசிரியர் மா.செல்வராசனுக்கு - முதல்வர் மு.க.ஸ்டாலின் இன்று வழங்குகிறார்!

சென்னை, நவ.8-

செம்மொழித் தமிழாய்வு ஒன்றிய நிறுவனம் வழங்கும் ‘கலைஞர் செம்மொழித் தமிழ் விருது - 2024’-ஐ முதல்வர் மு.க.ஸ்டாலின் அவர்கள் இன்று பேராசிரியர் மா.செல்வராசன் அவர்களுக்கு வழங்குகிறார்.

அதன் விபரம் வருமாறு:-

முத்தமிழ் அறிஞர் கலைஞர் அவர்களின் முழு முயற்சியால் உருவானது செம்மொழித் தமிழாய்வு நிறுவனம். உலக அளவில் தமிழாராய்ச்சி உயர்வேண்டும் என்ற ஒப்பற்ற வேட்கையால் கலைஞர் அவர்கள் தமது சொந்த நிதியிலிருந்து ஒரு கோடி ரூபாயை செம்மொழி நிறுவனத்திற்கு வழங்கி அறக் கட்டளை ஒன்றை நிறுவினார். அந்த ஒரு கோடி ரூபாய் வைப்புத்



தொகையிலிருந்து வளரும் நிதியில், அன்னைத் தமிழுக்கு உயர்வளிக்கும் ஆராய்ச்சியாளர், படைப்பாளர் ஒருவருக்கு ஆண்டுதோறும் விருது அளிக்க வேண்டும் என்று விழைந்தார். கலைஞர் விழைவிற்கு ஏற்ப ஆண்டுதோறும் புத்து இலட்சம் ரூபாய் பரிசுத் தொகையும், கலைஞர் செம்பொன் சிலையும் பரிசு பெறுவோர் பாராட்டிதழும்

கொண்ட விருதினைத் தமிழ்நாடு முதல்வர் அவர்கள் வழங்கி வருகின்றார்கள்.

இந்த ஆண்டுக்கான விருது சென்னைப் பல்கலைக் கழகமேனாள் தமிழ்ப் பேராசிரியரும், துறைத் தலைவரும், சிறந்த கவிஞருமான பேராசிரியர் மா.செல்வராசன் அவர்களுக்கு வழங்கப்படுகின்றது.

இவ்விருது வழங்கும் நிகழ்ச்சி இன்று (8.11.2024 - வெள்ளிக்கிழமை) காலை 10.30 மணியளவில் தமிழ்நாடு அரசு தலைமைச் செயலகத்தில் உள்ள முதலமைச்சர் அறையில் நடைபெற உள்ளது. முதல்வர் மு.க.ஸ்டாலின் அவர்கள், செம்மொழித் தமிழாய்வு ஒன்றிய நிறுவனத் தலைவர் என்ற நிலையில் - பேராசிரியர் மா.செல்வராசன் அவர்களுக்கு ‘கலைஞர் செம்

பட்டிக்காடும் பட்டணமும்



பட்டிக்காடு : ஏண்ணே: “பொதுக்கூட்ட மேடைகளில், தி.மு.க.வைத் தவிர வேறு எந்தக் கட்சியையும் விமர்சிக்க வேண்டாம்” என்று எடப்பாடி தனது கட்சியினர்க்கு அறிவுரை வழங்கியிருக்கிறாரே?

பட்டணம் : ஆமாம் அய்யா; பா.ஜ.க. உள்ளிட அனைத்துக் கட்சிகளுக்கும் இப்போதிருந்தே வலை வீசிப் பார்க்கிறார் எடப்பாடி.

கடைசியில், ‘கடை விரித்தேன் கொள்வாரில்லை’ என்பதைப் போலத்தான் அவருடைய உத்தி ஊசிப்போகும்!